

یومِ مئی پر وطن دوست مزدور فیڈریشن کا سندھ میں طاقت کا مظاہر، نئی صنعتیں لگانے کا مطالبہ

سکھر (لیبر نیوز سندھ) یسک (عالمی یومِ مزدور کے موقع پر وطن دوست مزدور فیڈریشن پاکستان کے زیرِ اہتمام سندھ کے مختلف شہروں میں بڑے پیمانے پر جلسے اور ریلیاں منعقد کی گئیں۔

فیڈریشن کی کال پر لاڑکانہ، گھوٹکی، ٹھل، مورو، نارا صالح پٹ، ٹھری میروا، قمبر شہداد کوٹ، میرو خان، باہ، سجاول اور نوہیرو میں محنت کشوں نے شکاگو کے شہداء کو خراجِ عقیدت پیش کرنے کے لیے بھرپور شرکت کی۔

ہرکی میں منعقد مرکزی جلسے سے خطاب کرتے ہوئے چیئرمین محمد ابراہیم بلوچ، صدر سید رحمت شاہ اور جنرل سیکریٹری کامریہ گلشیر شر نے مزدوروں کے معاشی استحصال کی شدید مذمت کی۔

وطن دوست مزدور فیڈریشن کے رہنماؤں نے حکومت سے پرزور مطالبہ کیا کہ سندھ میں بے روزگاری کے خاتمے کے لیے نئی صنعتیں لگائی جائیں اور اجرتیں مہنگائی کے تناسب سے مقرر کی جائیں۔

دیگر اہم مطالبات میں تمام مزدوروں کو سوشل سیکورٹی، اور ورکرز ویلفیئر بورڈ میں رجسٹر کرنا، فیکٹری قوانین پر سختی سے عملدرآمد اور بلدیاتی ملازمین کی تنخواہوں کی آن لائن ٹریژری کے ذریعے ادائیگی شامل ہے

مزدور رہنماؤں نے سندھ میں قبائلی جھگڑوں کے خاتمے اور پائیدار امن کے قیام پر بھی زور دیا تاکہ محنت کش طبقہ خود کو محفوظ محسوس کر سکے